

# “విరాటపీఠం” - “లోక కళ్యాణ పారాయణం”

(అధికాశ్వయుజ అమావాస్య)

94

(16.10.2020 శుక్రవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి వింశాధ్యాయాంతర్గత-శ్లోకపారాయణం శ్రీఆదిత్యస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - అతసీపుష్పసంకాశం హరనూపురశోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్** - యా దేవి సర్వభూతేషు బుద్ధిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమన్మహాభారతమ్

అథ విరాటపర్వణి వింశోఽధ్యాయః

వైశమ్పాయన ఉవాచ|

ఇత్యస్య దర్శయామాస కిణవన్తా కరావుభౌ |

ద్రౌపద్యువాచ|

బిభేమి కున్త్యా యా నాహం యుష్మాకం వా కదాచన |

సాఽద్యాగ్రతో విరాటస్య భీతా తిష్ఠామి కిఙ్కరీ ||

కిం ను వక్ష్యతి సమ్రాణ్మాం వర్ణకః సుకృతో న వా |

నాన్యపిష్ఠం హి మత్యస్య చన్దనం కిల రోచతే ||

వైశమ్పాయన ఉవాచ|

సా కీర్తయన్తి దుఃఖాని భీమసేనస్య భామినీ |

రురోద శనకైః కృష్ణా భీమస్యోరస్సమాశ్రితా ||

సా బాష్పకలయా వాచా నిఃశ్వసన్తి పునః పునః |

హృదయం భీమసేనస్య ఘటట్టయన్తిదమబ్రవీత్ ||

ద్రౌపద్యువాచ|

నాల్పం కృతం మయా భీమ దేవానాం కిల్బిషం పురా |

అభాగ్యా యా తు జీవామి మర్తవ్యే సతి పాణ్డవ ||

కీచకం చేన్న హన్యాస్త్వం స్వాత్మానం నాశయామ్యహమ్ |

విషమాలోఽద్య పాస్యామి ప్రవేక్ష్యామ్యథవానలమ్ ||

అభాగ్యాహమహపుణ్యాహం నిత్యదుఃఖా చ విక్లబా |

పాపే నిపతితాయాశ్చ కిం ఫలం జీవితేన మే ||

వైశమ్పాయన ఉవాచ|

తతస్తస్యాః కరా సూక్ష్మా కిణబద్ధౌ వృకోదరః |

ముఖమానీయ వై పత్వ్యా రురోద పరవీరహా ||

తా గృహీత్వా చ కౌన్తేయో బాష్పముత్స్రుజ్య వీర్యవాన్ |

తతః పరమదుఃఖార్త ఇదం వచనమబ్రవీత్ ||

|| ఇతి శ్రీమన్మహాభారతే విరాటపర్వణి వింశోఽధ్యాయః ||





×



అథ ఆదిత్య స్తోత్రమ్

తవ యద్యుదయో న స్యాదంధం జగదిదం భవేత్ ।

న చ ధర్మార్థకామేషు ప్రవర్తేరన్ మనీషిణః ॥

ఆధానపశుబన్ధేష్టిమంత్రయజ్ఞతపఃక్రియాః ।

త్వత్ప్రసాదాదవాప్యన్తై బ్రహ్మక్షత్రవిశాం గణైః ॥

యదహర్బ్రహ్మణః ప్రోక్తం సహస్రయుగసంమితమ్ ।

తస్య త్వమాదిరంతశ్చ కాలజ్ఞైః పరికీర్తితః ॥

మనూనాం మనుపుత్రాణాం జగతోఽమానవస్య చ ।

మన్వంతరాణాం సర్వేషామీశ్వరాణాం త్వమీశ్వరః ॥

సంహారకాలే సంప్రాప్తే తవ క్రోధవినిఃసృతః ।

సంవర్తకాగ్నిః త్రైలోక్యం భస్మీకృత్యావతిష్ఠతే ॥


త్వద్దీధితిసముత్పన్నాః నానావర్ణా మహోఘనాః ।

సైరావతాః సాశనయః కుర్వంత్యాభూతసంప్లవమ్ ॥

కృత్వా ద్వాదశధాఽఽ త్మానం ద్వాదశాదిత్యతాం గతః ।

సంహృత్యైకార్ణవం సర్వం త్వం శోషయసి రశ్మిభిః ॥





త్వామింద్రమాహుస్త్వం రుద్రస్త్వం విష్ణుస్త్వం ప్రజాపతిః ।  
 త్వమగ్నిస్త్వం మనః సూక్ష్మం ప్రభుస్త్వం బ్రహ్మ శాశ్వతమ్ ॥

త్వం హంసః సవితా భానురంశుమాలీ వృషాకపిః ।  
 వివస్వాన్మిహిరః పూషా మిత్రో ధర్మస్తథైవ చ ॥

సహస్రరశ్మిరాదిత్యస్తపనస్త్వం గవాం పతిః ।  
 మార్తండోఽర్కో రవిః సూర్యః శరణ్యో దినకృత్తథా ॥

దివాకరః సప్తసప్తిర్దామకేశీ విరోచనః ।  
 ఆశుగామీ తమోఘ్నుశ్చ హరితాశ్వశ్చ కీర్త్యసే ॥

సప్తమ్యామధవా షష్ఠ్యాం భక్త్యా పూజాం కరోతి యః ।  
 అనిర్విణ్ణోఽనహంకారీ తం లక్ష్మీర్భజతే నరమ్ ॥

న తేషామాపదః సంతి నాధయో వ్యాధయస్తథా ।  
 యే తవానన్యమనసః కుర్వంత్యర్చనవందనమ్ ॥


సర్వరోగైర్విరహితాః సర్వపాపవివర్జితాః ।  
 త్వద్భావభక్తాః సుఖినో భవంతి చిరజీవినః ॥

త్వం మమాపన్నకామస్య సర్వాతిథ్యం చిక్రీర్షతః ।  
 అన్నమన్నపతే దాతుమభితః శ్రద్ధయాఽర్హసి ॥

యేచ తేఽనుచరాః సర్వే పాదోపాంతం సమాశ్రితాః ।  
 మాఠరారుణదండాద్యాస్తాంస్తాన్వందేఽశనిక్షుభాన్ ॥

క్షుభయా సహితా మైత్రీ యాశ్చాన్యా భూతమాతరః ।  
 తాశ్చ సర్వా నమస్యామి పాతుం మాం శరణాగతమ్ ॥

॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రం సంపూర్ణమ్ ॥





## గోవిందనామ సంకీర్తనమ్

### అథ నవగ్రహాఘోషానా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమాఘోషానా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ లోకక్షేమఘోషానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥